

L-ERBGHA

TAT-XXVIII ĠIMGHA MATUL IS-SENA

Salmidija tal-Erbgħa tar-IV ġimgħa

IS-SEJHA GHAT-TIFHIR 'L ALLA

V/. Mulej, iftaħli xufftejja.

R/. U fommi jxandar it-tifhir tiegħek.

Salm 94 (95)

Ant. Ghajjtu bil-ferħ lil Alla, nies kollha ta' l-art, aqdu bil-ferħ lill-Mulej.

Ejjew, ħa nfaħħru bl-hena l-Mulej,
ħa ngħajjtu bil-ferħ lill-blata tas-salvazzjoni tagħna!
Nersqu quddiemu b'għana ta' radd il-ħajr,
ngħannulu b'għajat ta' ferħ.

Ant. Ghajjtu bil-ferħ lil Alla, nies kollha ta' l-art, aqdu bil-ferħ lill-Mulej.

Għax Alla kbir hu l-Mulej,
sultan kbir fuq l-allat kollha.
F'idejh huma qigħan l-art,
tiegħu huma qċaċet l-għoljiet.
Tiegħu l-baħar, għax hu għamlu;
tiegħu l-art, għax b'idejh saret.

Ant. Ghajjtu bil-ferħ lil Alla, nies kollha ta' l-art, aqdu bil-ferħ lill-Mulej.

Ejjew inqimuh u ninxteħtu quddiemu,
għarkubbertejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħu u n-nagħaġ tiegħu.

Ant. Ghajjtu bil-ferħ lil Alla, nies kollha ta' l-art, aqdu bil-ferħ lill-Mulej.

M'hux li kontu illum tisimghu lehnu!
"La twebbsux qalbkom bhal f'Meriba,
bhal dakinhar f'Massa, fid-deżert,
meta ġarrbuni u ttantawni missirijietkom,
għalkemm raw dak li jien għamilt.

Ant. Għajtu bil-ferħ lil Alla, nies kollha ta' l-art, aqdu bil-ferħ lill-Mulej.

Għal erbgħin sena domt nistmellu dan in-nisel;
u jien għedt: 'Qalbu mħassra dan il-poplu,
u triqati ma jagħrfux.'
Għalhekk hlift fl-għadab tiegħi:
Ma jidhlux fil-mistrieħ tiegħi!"

Ant. Għajtu bil-ferħ lil Alla, nies kollha ta' l-art, aqdu bil-ferħ lill-Mulej.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Ant. Għajtu bil-ferħ lil Alla, nies kollha ta' l-art, aqdu bil-ferħ lill-Mulej.

UFFIĊĊJU TAL-QARI

V/. O Alla, ejja ehlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

I. *Billejl jew kmieni ma' sbiħ il-jum*

Hallieq ta' kollox u feddej tad-dinja,
Kristu Sultan, imħallef gust tal-bniedem,
ilqa' t-talb tagħna bit-tifhir ta' qalbna,
u henn għalina.

Nersqu quddiemek f'dan il-lejl bil-qima,
biex infahhruk u nizżuk ħajr kif jixraq;
int, għajn tad-dawl, orbotna lkoll qalb wahda
fl-imħabba tiegħek.

Aghmel li ngħaddu jiemna bil-gustizzja,
biegħed mill-ħajja tagħna l-mewt ta' dejjem,
agħtina li l-għemejjel tagħna jkunu
għall-glorja tiegħek.

Heġġeg lil qalbna, ħazzem lil ġenbejna
bin-nar divin għinna biex nibqgħu nishru,
bl-imsiebaħ dejjem mixgħulin f'idejna,
nistennew lilek.

Fuq art twelidna w fuqna lkoll, uliedha,
sawwab, Mulej, mis-sema l-barka tiegħek,
zommna marbuta fik, fis-sliem bejnietna,
għas-sebħ ta' Ismek. Ammen.

II. *Matul il-jum*

Kristu, dawl veru, tjieba w hajja tagħna,
ħniena bla qjies, u ferħ tassew tad-dinja,
int b'demmek il-għażiż ridt issalvana
mill-mewt ta' dejjem.

Kebbisna, nitolbuk, bin-nar ta' mħabbtek,
u zommna sħaħ fid-dawl qaddis tal-fidi;
minn jum għall-ieħor wettaq dejjem fina
it-tama hienja.

Xejjen b'setegħtek lil missier il-gideb,
u bieghed minna t-tnassis kollu tiegħu;
ibgħat, Mulej, l-Ispirtu s-Santu tiegħek
ħa jgħammar fina.

Ħa tisma' talbna t-Trinità Qaddisa,
Alla l-Missier, int l-Iben, u l-Ispirtu;
u lilkom trodd bla heda d-dinja kollha
tifhir u glorja. Ammen.

SALMODIJA

Ant. 1: Bierek, ruħ tiegħi, il-Mulej, u la tinsiex il-ġid kollu li għamel miegħek.

Salm 102 (103)

I

Bierek, ruħ tiegħi, il-Mulej; *
b'qalbi kollha nbierək l-isem qaddis tiegħu.
Bierək, ruħ tiegħi, il-Mulej, *
u la tinsiex il-ġid kollu li għamel miegħek.

Hu li jaħfer dnubietek kollha; *
ifejjaq il-mard tiegħek kollu;
jifdi lil hajtek mill-qabar; *
ihaddnek bit-tjieba u l-ħniena;
ixabba' bil-ġid snin hajtek, *
u bħal ta' l-ajkla tiġgedded żgħożitek.

Il-Mulej jagħmel is-sewwa, *
u l-ħaqq mal-maħqurin kollha.
Hu għarraf lil Mosè l-ħsieb tiegħu, *
l-għemejjel tiegħu lil ulied Izrael.
Glorja.

Ant. 1: Bierek, ruħ tiegħi, il-Mulej, u la tinsiex il-ġid kollu li għamel miegħek.

Ant. 2: Bħalma jhenn il-missier għal uliedu, hekk ihenn il-Mulej għal min għandu l-biża' tiegħu.

II

Ħanin u twajjeb il-Mulej, *
idum ma jagħdab u kollu mogħdrija.
Ma joqgħodx jitlewwem magħna, *
u anqas jinkorla għal dejjem.
Ma mexiex magħna skond ma ħaqqhom ħtijietna; *
ma ħallasniex skond ma ħaqqha ħżunitna.

Daqskemm huma s-smewwiet 'il fuq mill-art, *
hekk hi kbira tjubitu ma' min jibża' minnu;
daqskemm hu mbiegħed il-lvant mill-punent, *
hekk hu jbiegħed minna ħtijietna.
Bħalma jhenn il-missier għal uliedu, *
hekk ihenn il-Mulej
għal min għandu l-biża' tiegħu.

Għax hu jaf kif aħna magħgħuna, *
jiftakar li aħna trab.
Bħall-ħaxix il-ħajja tal-bniedem; *
bħall-fjur tar-raba', hekk jikber.
Tgħaddi ż-żiffa minn fuqu, u jispiċċa, *
u ħadd aktar ma jagħraf fejn kien.
Glorja.

Ant. 2: Bħalma jhenn il-missier għal uliedu, hekk ihenn il-Mulej għal min għandu l-biża' tiegħu.

Ant. 3: Bierku l-Mulej, għemejjel tiegħu kollha.

III

Imma t-tjieba tal-Mulej minn dejjem għal dejjem †
ma' dawk li għandhom il-biża' tiegħu, *
u s-sewwa tiegħu ma' wlied uliedhom;
ma' dawk li jharsu l-patt tiegħu, *
u jiftakru fil-preċetti tiegħu u jharsuhom.
Waqqaf il-Mulej it-tron tiegħu fis-sema, *
u saltnatu fuq kollox taħkem.

Bierku l-Mulej, angli tiegħu kollha, *
setgħana u qawwija,
li tagħmlu l-ordni tiegħu *
malli tisimgħu lehen il-kelma tiegħu.
Bierku l-Mulej, eżerċti tiegħu kollha, *
qaddejja tiegħu, li tagħmlu r-rieda tiegħu.
Bierku l-Mulej, għemejjel tiegħu kollha, †
kullimkien fis-saltna tiegħu. *
Bierek, ruħ tiegħi, il-Mulej!
Glorja.

Ant. 3: Bierku l-Mulej, għemejjel tiegħu kollha.

V/. Mulej, fehemni t-triq tal-preċetti tiegħek.

R/. Biex nahseb fuq l-għegubijiet tiegħek.

LEZZJONI 1

Qari mill-Ktieb tal-Profeta Żakkarija **Żak 3:1-4:14**

Wegħdiet lill-qassis Ġożwè u lill-prinċep Żorobabel

Urieni 'l Ġożwè, il-qassis il-kbir, wieqaf quddiem l-anglu tal-Mulej, u x-Xitan bilwieqfa n-naħa tal-lemin tiegħu biex jixli. U l-anglu tal-Mulej qal lix-Xitan: "Jalla l-Mulej irażżnek, Xitan! Irażżnek il-Mulej li ħatar lil Ġerusalem! Jaqaw dan m'hijiex ħatba mkebbisa meħuda min-nar?" Issa Ġożwè, waqt li kien bilwieqfa quddiem l-anglu, kien liebes ħwejjeg maħmuġin. U l-anglu qabad u kellel lil dawk li kienu bilwieqfa quddiemu u qal: "Nehħulu l-ħwejjeg maħmuġin minn fuqu", qalilhom, "u qeghdulu turbant

nadif fuq rasu." U huma qeghdulu turbant nadif fuq rasu u xiddewlu hwejjeg nodfa. L-anġlu tal-Mulej kien bil-wieqfa.

U l-anġlu tal-Mulej wissa 'l Ġożwè u qallu: "Hekk jgħid il-Mulej ta' l-eżerċti: 'Jekk int timxi fi triqati, u jekk thares il-preċetti tiegħi, hekk ukoll tmexxi lil dari, u jkollok il-btiehi tiegħi taħt il-ħarsien tiegħek; u jiena nagħtik li tgħaddi fost dawk li huma weqfin hawn.

Issa isma', Ġożwè, qassis il-kbir, int u shabek li qegħdin quddiemek, għax intom irġiel li jobsru l-gejjieni. Għax ara, jiena se nġib il-qaddej tiegħi, ir-Rimja. Għax ara, l-gebla li qegħedt quddiem Ġożwè, fuq din il-gebla waħda ta' seba' għajnejn, ara, se nonqox it-tinqix tagħha – din kelma tal-Mulej ta' l-eżerċti, u f'jum wiehed inneħhi l-ħażen ta' din l-art. F'dak il-jum, oraklu tal-Mulej ta' l-eżerċti - intom tistiednu lil xulxin taħt id-dielja u taħt it-tina " .

U l-anġlu li kien ikellimni reġa' qajjimni bħal bniedem jistenbaħ minn-nghas tiegħu. U qalli: "X'inti tara?" "Ara," għidtlu jien, "qed nilmah imnara kollha kemm hi tad-deheb, u bieqja fuq il-quċcata tagħha, u seba' msiebaħ fuqha, b'seba' zennuniet għall-imsiebaħ ta' fuqha; u wkoll żewġ sigriet taż-żebbuġ maġenbha, waħda fuq il-lemin ta' l-umnara u l-oħra fuq ix-xellug tagħha." U qbadt ngħid lill-anġlu li kien ikellimni: "Dawn x'inhuma, sidi ?" għedtlu. L-anġlu li kien ikellimni qabad u qalli: "Ma tafx x'inhuma dawn?" "Le, sidi," għidtlu jien.

Mbagħad wegibni u qalli: "Din hi l-kelma tal-Mulej dwar Żorobabel: La bil-ħila u lanqas bil-qawwa, imma bl-ispirtu tiegħi", qal il-Mulej ta' l-eżerċti. Int x'int, ja muntanja kbira? Quddiem Żorobabel issir wita! U huwa johroġ il-gebla ta' fuqnett fost l-għajjat ta' 'M'hawnx għalija! M'hawnx għalija'".

U waslitli l-kelma tal-Mulej, hekk: "Idejn Żorobabel qieghdu s-sisien ta' dan it-tempju, u jdejh iwassluh sat-tmiem. U intom tagħrfu li l-Mulej ta' l-eżerċti bagħatni għandkom. Għax dawk li maqdru l-jum tal-hwejjeg ta' xejn, għad jifirhu xhin jaraw il-gebla magħzula fid Żorobabel. Dawn is-sebgha huma għajnejn il-Mulej, li jigru ma' l-art kollha." U jien staqsejtu: "X'inhuma dawn iż-żewġ sigriet taż-żebbuġ li hemm fuq il-lemin u fuq ix-xellug ta' l-umnara?" "U x'inhuma," tennejt nistaqsih, "iż-żewġ friegħi taż-żebbuġ li hemm maġenb iż-żewġ kanen tad-deheb li minnhom qed jiferragħ iż-zejt?" Wegibni u qalli "Ma tafx x'inhuma dawk?" "Le, sidi," għedtlu. "Dawn," qalli, "huma ż-Żewġ Midlukin biż-zejt li hemm wieqfa quddiem Sid l-art kollha."

RESPONSORJU Apok 11:4; ara 3

R/. Dawn huma ż-żewġ sigriet taż-żebbuġ u ż-żewġ kandelabri * Wieqfa quddiem is-Sid ta' l-art.

V/. Liż-żewġ xhieda tiegħu l-Mulej jagħtihom li jhabbru * Wieqfa quddiem is-Sid ta' l-art.

LEZZJONI II

Qari mill-Ktieb ta' San Massimu l-Konfessur, abbati, lil Talassju

Id-dawl li jdawwal kull bniedem

Il-musbieh qiegħed fuq l-immnara, il-veru dawl tal-Missier *li jdawwal kull bniedem, huwa u ġej fid-dinja*, hu Sidna Ġesù Kristu, li sar wiehed minna u ha għalih n-natura tagħna biex ikun u jissejjaħ musbieh għalina. Fin-natura tiegħu hu l-għerf u l-kelma tal-Missier, li tithabbar fil-Knisja ta' Alla bil-fedeltà kollha, li tidli fost il-ġnus u tikseb ġieħ b'kull haġġa li timxi fuq it-tagħlim tas-sewwa fil-ħarsien tal-kmandamenti, u li ddawwal lil kull min hu fid-dar, jiġifieri f'din id-dinja, kif l-istess Verb ta' Alla f'xi mkien jgħid: *Ma jixegħlux il-musbieh u jqegħduh taħt il-modd, iżda fuq l-immnara, u hekk idawwal lil kull min ikun fid-dar.* Il-Mulej isejjaħ lilu nnifsu musbieh, għaliex hu, li fin-natura tiegħu hu Alla, sar bniedem bħalna skond il-pjan ta' Alla.

Dan, naħseb, fehmu wkoll il-kbir David meta sejjaħ lil Alla musbieh, u qal: *Musbieh għal riglejja l-kelma tiegħek, u dawl fil-mogħdija tiegħi.* Dan hu s-Salvatur, Alla tiegħi: hu jkeċċi d-dlamijiet ta' l-injoranza u tal-ħażen u għalhekk l-Iskrittura ssejjaħlu musbieh.

Hu biss, bħal musbieh, keċċa d-dlamijiet ta' l-injoranza u ħarrab is-swied ikrah tal-ħażen u tal-vizzju, u sar għal kulhadd it-triq tas-salvazzjoni; bl-għerf u l-qawwa tiegħu, hu jwassal għand il-Missier lil dawk li jilqgħuh fihom, għaliex fih jaraw it-triq tal-ġustizzja li fiha jridu jimxu billi jħarsu l-kmandamenti tiegħu. Sejjaħ, mbagħad, immnara l-Knisja Mqaddsa, għaliex tidli fiha l-kelma ta' Alla permezz tal-predikazzjoni, u ddawwal bid-dija tal-verità tagħha lil dawk kollha li jgħammru fid-dinja qishom f'xi dar, u timla l-fehmiet ta' kulhadd bl-għarfien ta' Alla.

Il-kelma ta' Alla ma tistabar toqgħod taħt ebda modd, għax jeħtigilha toqgħod fuq il-quċcata ta' mnara kbira u sabiha, tal-Knisja. Kull darba li l-kelma ta' Alla titqiegħed qisha taħt xi modd, għax tkun imxekkla mill-ittra tal-liġi, dejjem iċċaħhad lil kulhadd mid-dawl ta' dejjem. Dan jiġri għaliex il-kelma ta' Alla, imxekkla b'dan il-mod, ma tagħtix dehra tas-sema lil min qed iħabrek biex ma

jibqax marbut mas-sensi tiegħu, għaliex iqarrqu bih, għax minhabba fihom mhux hliet jizbalja, għaliex ma jhallux jagħraf hliet dak biss li hu tal-gisem li jithassar u jintemm. Qiegħda fuq l-innara, jigifieri fil-Knisja, fejn lil Alla tingħata qima vera fl-ispirtu, biex il-kelma ta' Alla ddawwal lil kulhadd.

L-ittra, sakemm ma tiftihemx spiritwalment, għandha biss tifsir materjali, marbut mal-hoss tal-kelma, u għalhekk il-qawwa kollha ta' dak li hemm miktub ma tasalx sal-qiegħ tar-ruħ.

Noqogħdu, għalhekk, attenti li ma nixegħlux il-musbieħ tagħna u nqegħduh taht il-modd, jigifieri ma nxejjlux ir-raġuni tagħna, li tiddawwal bl-għerf li jixgħel bin-nar tal-kontemplazzjoni spiritwali, billi norbtu mat-tifsir materjali tal-kelma l-qawwa kollha ta' l-għerf li ma titfissirx. Inqegħduh il-musbieħ tagħna fuq l-innara, jigifieri fil-Knisja, ha nilhqu l-quċcata tal-kontemplazzjoni u hekk, bil-musbieħ tagħna, inkunu nistgħu inwasslu lil kulhadd id-dawl tat-tagħlim tas-sema.

RESPONSORJU Ġw 12:35b. 36; 9:39a

R/. Ibqgħu miexja sakemm għandkom id-dawl, biex id-dlam ma jilhaqkomx. * Sakemm għandkom id-dawl, emmnu fid-dawl, biex tkunu wlied id-dawl.

V/. Jien ġejt fid-dinja biex min ma jarax isir jara. * Sakemm għandkom id-dawl, emmnu fid-dawl, biex tkunu wlied id-dawl.

TALBA

Nitolbuk, Mulej, li l-grazzja tiegħek dejjem tqanqalna u tieqaf magħna, u thegħgħna biex inkunu l-hin kollu medhija b'għemejjel tajba. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inroddu ħajr lil Alla.

IT-TIFHIR TA' SBIH IL-JUM

V/. O Alla, ejja ehlisni.

R/. Mulej, fittex għinni.

Glorja. Kif kien mill-bidu. Hallelujah.

INNU

Meta frixt, Mulej, il-medda
tas-smewwiet, bid-dawl żejjinthom;
ridt li x-xemx binhar twennisna,
u dawwalt il-lejl bil-qamar.

Issa l-lejl digà halliena,
tielgħa x-xemx għall-girja tagħha,
tqanqal fina saħħa għdida
sabiex nergħu naqbd u l-ħidma.

Xieraq, mela, li fil-bidu
tal-gurnata nfahħru lilek,
o Missier ħanin, li tfawwar
qalb uliedek bis-sliem tiegħek.

Mit-tfixkil illum warrabna,
żomm fid-dritt l-ispirtu tagħna,
għinna nibqgħu dejjem nodfa
f'kull ma naħsbu, ngħidu w nagħmlu.

Bħalna x-xemx izzid is-sirgħa
hekk titqawwa fina l-fidi
aktar soda ssir it-tama,
w iżjed jikbes nar l-imħabba.

Isma' talbna, Missier twajjeb,
w int, Waħdieni tiegħu u daqsu,
li ta'dejjem hi saltnatkom
ma' l-Ispirtu Faraġ tagħna. Ammen.

SALMODIJA

Ant. 1: Qalbi mhejjija biex tfaħħrek, Alla tiegħi.

Salm 107 (108)

Shiħa qalbi, o Alla! *

Ha nghannti u ninsegħ għanja:

Qum, ruħ tiegħi, qum arpa u ċetra! *

Ha nqajjem sbiħ il-jum!

Infahħrek, Mulej, fost il-popli, *

nghannilek fost il-ġnus;

ghax m'oghla s-smewwiet it-tjieba tiegħek, *

sas-shab il-fedeltà tiegħek.

Oghla 'l fuq mis-smewwiet, o Alla! *

Uri l-glorja tiegħek fuq l-art kollha,

biex ikunu meħlusa l-għezieħ tiegħek; *

ghinna bil-leminja tiegħek u wegħibna!

Tkellem Alla fis-santwarju tiegħu: †

"Ferħan nieħu b'sehmi lil Sikem, *

nagħmel oqsma mill-wied ta' Sukkot.

Tiegħi hu Gilgħad, tiegħi Manasse, †

Efracjm hu l-elm u ta' rasi, *

u Ġuda x-xettru tiegħi.

Moab lenbija fejn ninħasel, †

fuq Edom inqieghed il-qorq tiegħi, *

fuq Filistja nifrah rebbieħ!"

Min se jwassalni sal-belt bis-swar? *

Min se jeħodni sa Edom?

M'hux int, o Alla, li warrabtna, *

u li m'ghadekx toħroġ ma' l-eżerċtu tagħna?

Agħtina l-ghajjnuna kontra l-ghadu; *

ghax xejn ma tiswa l-ghajjnuna tal-bniedem,

Bl-ghajjnuna ta' Alla nuru hilitna; *

hu li jishaq l-ghedewwa tagħna.

Glorja.

Ant. 1: Qalbi mhejjija biex tfaħħrek, Alla tiegħi.

Ant. 2: Il-Mulej libbisni bi lbies, is-salvazzjoni u l-gustizzja.

Kantiku Iz 61:10-62:5

Nifraħ fuq li nifraħ bil-Mulej, *
taqbez bil-ferħ ruħi b'Alla tiegħi.
Għax hu libbisni bi lbies is-salvazzjoni, *
bil-mantar tal-gustizzja għattieni,
bħal għarus imzejjen b'kuruna, *
bħal għarusa tlellex bil-gawhar tagħha.

Bhalma l-art tnibbet l-inbiet, *
bhalma l-ġnien inibbet il-mizrugħ fih,
hekk il-Mulej inibbet il-gustizzja *
u t-tifhir quddiem kollha kemm huma l-ġnus.

Minhabba f'Sijon ma nehdiex, *
minhabba f'Ġerusalemm ma niskotx,
Bhal dija għad tfeġġ il-gustizzja tagħha, *
bħal torċa għad taqbad is-salvazzjoni tagħha.
Il-gustizzja tiegħek għad jarawha l-ġnus, *
u s-sebħ tiegħek jarawh is-slaten kollha.
B'isem ġdid għad isejjhulek, *
isem li għad jagħżlu fomm il-Mulej.

Għad tkun kuruna ta' ġmiel f'id il-Mulej, *
u dijadema ta' sultan f'id Alla tiegħek.
Ma jgħidulekx aktar: 'il-mitluqa', *
anqas lil artek ma jsejjhulha aktar 'Imħarbta'.
Lilek għad isejjhulek: 'Għaxqti fiha', *
u lil artek għad jgħidulha: 'Għarusa';
għax l-għaxqa tal-Mulej fik ; *
u artek għad titgħarras.

Bhalma għarus jitgħarras xebba, *
hekk jitgħarrsek il-Bennej tiegħek;
u bhalma l-għarus jitgħaxxaq b'għarustu, *

hekk jitgħaxxaq bik Alla tiegħek.
Glorja.

Ant. 2: Il-Mulej libbisni bi lbies, is-salvazzjoni u l-gustizzja.

Ant. 3: Infahħar il-Mulej tul ħajti kollha.

Salm 145 (146)

Fahħar, ruh tiegħi, il-Mulej! †
Infahħar il-Mulej tul ħajti kollha; *
għanni lil Alla tiegħi kemm indum ħaj.

La tittamawx fil-kbarat, *
għax il-bniedem ma jsalvakomx.
Malli toħroġ ruħu, lejn l-art jerga' jmur; *
jintemmu dakinhar ħsibijietu.

Hieni min f'Alla ta' Ġakobb isib l-għajnuna tiegħu, *
min għandu t-tama fil-Mulej, Alla tiegħu,
li għamel is-sema, l-art u l-baħar, *
u kull ma jinsab fihom;
hu li jzomm kelmtu għal dejjem, †
li jagħmel haqq lill-maħqurin, *
u jagħti l-ħobż lill-imgewwħin.

Il-Mulej li jehles lill-imjassrin; *
il-Mulej li jiftaħ għajnejn l-għomja;
il-Mulej li jerfa' lill-milwijn; *
il-Mulej li jħobb lill-gusti;
il-Mulej li jħares lill-barranin; †
hu li jzomm lill-iltim u lill-armla, *
imma lill-ħziena jħarbtihom triqathom.

Il-Mulej isaltan għal dejjem; *
Alla tiegħek, Sijon, minn nisel għal nisel.
Glorja.

Ant. 3: Infahħar il-Mulej tul ħajti kollha.

LEZZJONI QASIRA Dewt 4:39-40a

Kun af illum u zommha f' mohħok li l-Mulej hu tassew Alla kemm fl-gholi tas-sema u kemm hawn isfel fuq l-art, u li ma hawnx iehor ghajru. Hares, għalhekk, l-ordnijiet u l-kmandamenti tiegħu li se nagħtik.

RESPONSORJU QASIR

R/. Kull hin inbierek il-Mulej; * Tifhiru dejjem fuq fommi. Kull hin.

V/. Bil-Mulej tiftaħar ruħi. * Tifhiru dejjem fuq fommi. Glorja. Kull hin.

Ant. tal-kantiku ta' Żakkarija:

Naqdu lill-Mulej bil-qdusija tul hajjitna kollha.

Imbierek il-Mulej, Alla ta' Izrael, *
għaliex gie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imghoddi *
b'fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.
B'hekk juri hniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina
li, meħlusin minn idejn l-għedewwa tagħna, *
naqduh bla biża'
tul hajjitna kollha, *
bil-gustizzja u l-qdusija quddiemu.
U inti, tfajjel, tissejjah profeta ta' l-Għoli; *
għax tmur qabel il-Mulej biex tnejjilu triqatu,
biex tgħarraf lill-poplu tiegħu bis-salvazzjoni, *
bil-maħfra ta' dnubiethom,
hierga mill-qalb hanina ta' Alla tagħna, *
li jibagħtilna mill-gholi ż-żjara tax-Xemx tielgħa,
ħa jdawwal lil dawk li jinsabu
fid-dlamijiet u d-dell tal-mewt, *
ħa jmexxi l-passi tagħna fit-triq tas-sliem.

Glorja lill-Missier, u lill-Iben, *
u lill-Ispirtu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. **Ammen.**

Ant. tal-kantiku ta' Żakkarija:

Naqdu lill-Mulej bil-qdusija tul ħajjitna kollha.

PREĊI

Kristu, li hu d-dija tal-glorja tal-Missier, jimliena bid-dawl tal-kelma tiegħu.
B'sentimenti ta' mħabba nitolbuh u ngħidulu:

Sultan ta' glorja bla tmiem, isma' t-talb tagħna.

Imbierek int, Ġesù li minnek tibda u fik tintemm il-fidi tagħna:

- inroddulek ħajr għax sejjahtilna mid-dlam għad-dawl tiegħek ta' l-għageb.

Int ftaħt għajnejn l-għomja u tajt is-smiġħ lit-torox:

- għinna fin-nuqqas ta' fidi tagħna.

Mulej, żommna dejjem magħquda bejnietna fl-għożża tiegħek:

- tħalli ebda firda tinbet fostna.

Agħtina l-qawwa fit-tigrib u s-sabar fil-hemm:

- għallimna nroddulek ħajr għall-gid kollu li tipprovdilna.

Missierna

Talba

Ftakar, Mulej, fil-patt qaddis tiegħek, imwettaq b'rabta ġdida bid-demm tal-
Haruf bla tebgħa; aħfer lill-poplu tiegħek minn dnubiethom, u mexxihom bla heda
'l quddiem lejn il-fidwa sħiħa. B'Ibnek Ġesù Kristu Sidna, li miegħek jgħix u
jsaltan flimkien ma' l-Ispirtu s-Santu, Alla, għal dejjem ta' dejjem. **Ammen.**

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.
Ammen.

IT-TALB TA' NOFS IL-JUM

V/. O Alla, ejja ehlišni.

R/. Mulej, fittex għinni.

Glorja. Kif kien mill-bidu. Hallelujah.

Fid-Disgha ta' filghodu

INNU

Spirtu s-Santu, li int Alla
wieħed mal-Missier u l-Iben,
ejja xxerred għewwa fina,
ħalli bik ilkoll timliena.

Bi kliem fommna, b'qalbna w ruħna,
nerfghu lejġ it-tiffhir tagħna;
int kebbisna b'nar imħabbtek,
u nxerduh fl-oħrajn madwarna.

Kun id-dawl li jtina l-għarfa
tal-Missier u l-Iben tiegħu:
żomm qawwija l-fidi tagħna
fik, l-Ispirtu li għej minnhom. Ammen.

F'Nofsinhar

INNU

Mexxej qawwi, Alla veru,
Inti kollox tqassam sewwa:
jisbaħ jum, tagħnih bid-dija;
f'nofsu żżejnu b'dawl iħagġegħ.

Iżda itfi l-għadab fina,
taffi s-sħana ta' kull deni,
agħti s-saħħa 'l min hu dgħajjef,
għib is-sliem tassew fi qlubna.

Isma' talbna, Missier twajjeb,

w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Fit-Tlieta ta' wara nofsinhar

INNU

Alla, int, li fik innifsek
m'hemmx tiddil lill-ħlejjaq triegi:
lil kull siegħa tal-ġurnata
tqis id-dawl li jkun imissha.

Ibagħtilna lejla tajba,
fejn il-ħajja qatt ma tonqos,
imma tersaq lejn il-glorja,
li tkun ħlas ta' mewt qaddisa.

Isma' talbna, Missier twajjed,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Ant.1 Lilek insejjah, Mulej; fi kliemk jien nittama.

Salm 118 (119):145-152

XIX (Kof)

B'qalbi kollha ngħajjatlek; †
wegibni, Mulej; *
irrid inħares il-kmandamenti tiegħek.
Lilek insejjah: salvani int; *
u nħares il-preċetti tiegħek.

Sa minn qabel is-sebħ nitlob l-għajnuna; *
u fi kliemk jien nittama.
B'għajnejja miftuħa tul is-sahriet tal-lejl, *
jien noqgħod naħseb fuq il-wegħda tiegħek.

Isma' leħni, Mulej, fit-tjieba tiegħek; *
u żommi ħaj skond id-digrieti tiegħek.
Qorbu lejja dawk li jfittxu l-ħażen, *
dawk li tbiegħdu mil-ligi tiegħek.
Imm'inti ħdejja, Mulej; *
sewwa huma l-kmandamenti tiegħek.
Jien ili naf mill-preċetti tiegħek *
li għal dejjem int waqqafthom.
Glorja.

Ant.1 Lilek insejjaħ, Mulej; fi kliemek jien nittama.

Ant.2 Il-Mulej jaf li frugħa huma l-ħsibijiet tal-bniedem.

Salm 93 (94)

I

Mulej, Alla li taf tithallas, *
Alla li taf tithallas, tfaċċa!
Qum, mħallef tad-dinja, *
roddilhom li haqqhom lill-kburin.
Kem se jdumu l-ħżiena, Mulej, *
kem se jdumu l-ħżiena jifirħu?
Kliem kburi joħroġ minn fommhom; *
kull min jagħmel il-ħażen jiftaħar.

Huma jkasbru, Mulej, lill-poplu tiegħek, *
u jgħakksu lill-poplu ta' wirtek.
Joqtlu l-armla u l-barrani, *
u l-mewt jagħtu lill-iltiema;
u jgħidu: "Ma jarax il-Mulej; *
ma jintebaħx Alla ta' Ġakobb."

Ifhmuha, intom nies boloh fost il-poplu! *
Nies bla moħħ, meta se tintebħu?
Forsi min għamel il-widnejn ma jismax? *
Jew min sawwar l-għajnejn ma jarax?
Taħsbu li min iwiddeb lill-ġnus ma jrażżanx? *
Jew m'għandux għerf min jgħallem lill-bniedem?
Jagħraf il-Mulej il-ħsibijiet tal-bniedem, *

u jaf li m'humiex hlief frugħa.
Glorja.

Ant.2 Il-Mulej jaf li frugħa huma l-ħsibijiet tal-bniedem.

Ant.3 Il-Mulej hu fortizza għalija, u l-blata tal-kenn tiegħi.

II

Hieni l-bniedem li int twiddu, Mulej, *
li tgħallmu l-ligi tiegħek,
biex isserrħu f'jiem l-għawg, *
sa ma jithaffer il-qabar għall-ħati.
Għax il-Mulej ma jitlaqx il-poplu tiegħu, *
ma jhallix il-poplu, il-wirt tiegħu.
Għax il-ħaqq jerga' jsir bil-gustizzja, *
u fuqu jimxu dawk kollha ta' qalb safja.

Min se jaqbez għalija kontra l-ħżiena? *
Min se jzomm miegħi kontra min jagħmel il-ħażin?
Li kieku l-Mulej ma tanix l-għajnuna, *
għal ftit ma dħaltx fis-skiet tal-mewt.
Biżżejjed ngħid: "Qiegħed jizloq rigli," *
biex tjubitek, Mulej, twezinni.
Meta joktor l-hemm go qalbi, *
il-faraġ tiegħek jhennili ruħi.

Jistgħu mħallfin ħżiena jissieħbu miegħek, *
li jagħmlu l-qerq taħt il-libsa tal-ligi?
Jiftiehm bejniethom kontra l-ħajja tal-gust, *
u jikkundannaw in-nies bla ħtija.
Izda l-Mulej hu fortizza għalija, *
u Alla tiegħi l-blata tal-kenn tiegħi.
Hu jdawwar għal fuqhom ħzunithom, †
għall-ħażen tagħhom jeqridhom; *
jeqridhom il-Mulej Alla tagħna!
Glorja.

Ant.3 Il-Mulej hu fortizza għalija, u l-blata tal-kenn tiegħi.

Fid-Disgha ta' filghodu

LEZZJONI QASIRA 1 Kor 10:24. 31

Hadd ma għandu jqis qisu, iżda l-interessi ta' haddiehor. Kull ma tagħmlu, sew jekk tieklu, sew jekk tixorbu, aghmlu kollox għall-glorja ta' Alla.

V/. Tajjeb li nfahhru l-Mulej.

R/. Li ngħannu lil ismek, inti l-Għoli.

Talba

Mulej, Missier qaddis u Alla li żzomm kelmtek, int bghattilna l-Ispirtu s-Santu, kif wegħedtina, biex tiġbor flimkien lill-bnedmin li kienu xterdu minħabba d-dnub; agħtina grazzja li nagħmlu servizz ta' gid għall-għaqda u l-paċi fid-dinja. Bi Kristu Sidna. Ammen.

F'Nofsinar

LEZZJONI QASIRA

Kol 3:17

Kull ma tagħmlu jew tgħidu, aghmlu kollox f'isem il-Mulej Ġesù, u roddu ħajr lil Alla l-Missier permezz tiegħu.

V/. Lilek, Mulej, noffri sacrificċju ta' radd il-ħajr.

R/. U isem il-Mulej insejjaħ.

Talba

O Alla ħanin li tista' kollox, li qieghed tagħtina f'it hin ta' heda f'nofs il-gurnata, ixhet ħarsa ta' tjeiba fuq il-hidmiet tagħna ta' llum, biex twarrab minnhom dak li ma għamilniehx sewwa, u bil-grazzja tiegħek jilhq u l-iskop li jogħgob lilek. Bi Kristu Sidna. Ammen.

Fit-Tlieta ta' wara nofsinhar

LEZZJONI QASIRA Kol 3:23-24

Kull ma tagħmlu, aghmluh minn qalbkom, bhallikieku lill-Mulej u mhux lill-bnedmin, għax tafu li għad tiehdu l-ħlas li hejja għalikom il-Mulej bħala wirt. Aqdu lil Kristu Sidna.

V/. Mulej, inti s-sehem tal-wirt u r-rizq tiegħi.

R/. Inti żżomm f'idejk xortija.

Talba

Mulej Ġesù Kristu, inti ftaħt idejk fuq is-salib biex issalva l-bnedmin; agħmel li l-ħidma kollha tagħna tkun toghġbok, biex biha jseħħilna nuru fid-dinja l-għemil tiegħek tal-fidwa. Int li tgħix u ssaltan għal dejjem ta' dejjem. Ammen.

Inbierku l-Mulej

R/. Inroddu ħajr lil Alla.

L-GHASAR

V/. O Alla, ejja ehlisni.

R/. Mulej, fittex għinni.

Glorja. Kif kien mill-bidu. Hallelujah.

INNU

Niezla x-xemx b'tislma helwa
lill-għoljiet, għelieqi w baħar,
u bil- wegħda li fil-għodu
terga' żżurna biex tferrahna.

Ftit ħin ieħor tghib, u d-dalma
tghatti l-art bi star sewdieni;
jiejqu l-ħsejjes, taqa' l-ħedla,
u l-għajnejn fl-irqad jingħalqu.

Izda waqt li s-skiet isaltan
u l-mistrieħ kulhadd ifittex,
qalbna tishar u tixtieqek,
o Mulej li tghasses fuqna.

Inti tibqa' thaddem fina
gid it-tama w dawl il-fidi;
il-Verb tiegħek jibqa' magħna
biex idawwal dlamijietna.

Huwa x-xemx li dejjem tidli,
qatt ma titla', qatt ma tinzel;
lilu d-dinja tixtieq tilbes
bħalma jlibbes bih lis-sema.

Dan id-dawl, Missier, agħtina,
ħa nitgħaxxqu bih għal dejjem,
għat-tifhir tal-glorja tiegħek,
t'Ibnek Sidna w ta' l-Ispirtu. Ammen.

SALMODIJA

Ant. 1: L-għerf tiegħek hu ta' l-għageb, Mulej ma nwassalx għalih.

Salm 138 (139): 1-18. 23-24

I

Mulej, int tgħarbilni u tagħrafni; †
int taf meta noqgħod u meta nqum, *
int tagħraf mill-bogħod ħsibijeti.
Int tagħraf il-mixi u l-waqfien tiegħi; *
triqati kollha inti tafhom sewwa.
Inkun għadni anqas lissint il-kelma, *
meta int, Mulej, tkun għa tafha kollha.

Dawramejt inti tħaddanni, *
u tqegħedli idek fuqi.
L-għerf tiegħek ta' l-għageb, †
ma nwassalx għalih; *
għoli wisq, u ma nlahħaqx miegħu.

Fejn immur 'il bogħod mill-ispirtu tiegħek? *
Jew fejn nista' nahrab minn quddiem wiċċek?
Jekk nitla' fis-smewwiet, hemm int; *
jekk nimtedd f'qiegħ l-art, int hemm ukoll.
Jekk nilbes il-gwienah tas-sebħ, *
u mmur ngħammar fi truf il-baħar,
hemm ukoll tilhaqni idek, *
u taqbadni l-leminija tiegħek.
Jekk ngħid: "Ħa jaħbini d-dlam, *
ħa jkunli d-dawl lejl madwari,"
anqas id-dlam ma hu mudlam; †
għalik il-lejl jiddi bħan-nhar; *
id-dlam bħad-dawl għalik.

Glorja lill-Missier, u lill-Iben, *
u lill-Ispirtu s-Santu.
Kif kien mill-bidu, issa u dejjem, *
u jibqa' għal dejjem ta' dejjem. Ammen.

Ant. 1: L-għerf tiegħek hu ta' l-għageb, Mulej ma nwassalx għalih.

Ant. 2: Jiena hu l-Mulej, li nifli l-mohħ u nġharbel il-qlub, biex nagħti 'l kull wieħed skond l-imġiba tiegħu.

II

Għax int sawwart il-ġewwieni tiegħi, *
u f'guf ommi inti nsigħni.
Inroddlok ħajr, għax b'mod ta' l-għageb għamiltni: †
ta' l-għageb huma l-għemejjel tiegħek.
U 'l ruħi inti tafha tajjeb.

Ma kienx mohbi għadmi minnek, †
meta kont qiegħed insir fis-satra *
u nintiseġ fil-qigħan ta' l-art.
Raw għajnejk l-għemejjel tiegħi: *
kollha nkitbu fil-ktieb tiegħek;
u jiemi kienu ġa magħduda *
meta ebda wieħed ma kien għad hemm.

Kemm huma tqal ħsibijietek għalija, o Alla! *
Kemm hu bla tarf l-għadd tagħhom!
Li kelli nġhodhom, huma aktar mir-ramel; *
xhin nasal fl-aħħar, inkun għadni fil-bidu miegħek.

Għarbilni, o Alla, u aġraf qalbi; *
iflini, u kun af ħsibijieti.
Ara iniex miexi fi triq ħażina, *
u mexxini fit-triq ta' dejjem.
Glorja.

Ant. 2: Jiena hu l-Mulej, li nifli l-mohħ u nġharbel il-qlub, biex nagħti 'l kull wieħed skond l-imġiba tiegħu.

Ant. 3: Kollox bih kien maħluq, kollox bih qiegħed iżomm.

Kantiku ara Kol 1:12-20

Roddu ħajr lill-Missier, †
li għamilkom denji *
li tissieħbu fil-wirt tal-qaddisin fis-saltna tad-dawl.

Hu ħelisna mill-ħakma tad-dlam, *
u dahħalna fis-saltna ta' Ibnu l-għażiż,
li bih għandna l-fidwa, *
il-maħfra tad-dnubiet.

Hu x-xbieha ta' Alla li ma jidhirx, *
il-kbir fost il-ħlejjaq kollha;
għax bih kien maħluq kollox, *
fis-sema u fl-art,
dak kollu li jidher †
u dak kollu li ma jidhirx, *
troni u ħakmiet, prinċipati u setgħat.

Kollox bih u għalih kien maħluq, †
hu qabel kollox, *
u kollox bih qiegħed iżomm.

Hu r-Ras tal-Ġisem, li hu l-Knisja; †
hu l-bidu, il-kbir li qam mill-imwiet, *
sabiex ikun hu l-ewwel f'kollox.

Fih għoġobha tgħammar il-milja kollha tad-divinità, *
fih Alla għoġbu jerga jħabbeb kollox miegħu,
u bid-demm tiegħu imxerred fuq is-salib, *
gieb is-sliem permezz tiegħu fis-sema u fl-art.

Glorja.

Ant. 3: Kollox bih kien maħluq, kollox bih qiegħed iżomm.

LEZZJONI QASIRA

1 Ġw 2:3-6

B'dan nafu li nagħrfu lil Ġesù: jekk inzommu l-kmandamenti tiegħu. Min jgħid, 'Jien nafu', u ma jzommx il-kmandamenti tiegħu, hu giddieb u s-sewwa m'huwiex fih. Izda kull min iżomm il-kelma tiegħu, fih hemm tassew l-imħabba ta' Alla fil-milja tagħha. B'dan nagħharfu li aħna fih. Dak li jgħid li qiegħed jgħammar fih, jeħtieġ li jgħix kif għex hu stess.

RESPONSORJU QASIR

R/. Bhal habba ta' l-għajn, * Ħarisna, Mulej. Bhal habba.

V/. Għad-dell ta' gwenħajk kenninna. * Ħarisna, Mulej. Glorja. Bhal habba.

Ant. tal-kantiku ta' Marija:

Uri, Mulej, il-qawwa ta' driegħek; xerred l-imkabbra u għolli ċ-ċkejknin.

Ruħi tfahħar il-kobor tal-Mulej, *

u l-ispirtu tiegħi jifrah f'Alla s-Salvatur tiegħi,
ghax hu xeħet għajnejh

fuq iċ-ċokon tal-qaddejja tiegħu. *

Iva, minn issa 'l quddiem

kull nisel jibda jsejjaħli hienja.

Għax is-Setgħani għamel miegħi hwejjeg kbar; *

qaddis hu l-isem tiegħu.

Il-ħniena tiegħu tinfirex f'kull żmien *

fuq dawk li jibzghu minnu.

Hu wera l-qawwa ta' driegħu, *

xerred lil dawk li huma mkabbra f'qalbhom.

Nizzel is-setgħana minn fuq it-tron tagħhom, *

u għolla ċ-ċkejknin.

Mela b'kull gid lil min hu bil-guħ, *

u l-għonja bagħathom 'il barra b'xejn.

Ħa ħsieb Izrael, qaddej tiegħu, *

ghax ftakar fil-ħniena tiegħu

- bħalma wiegħed lil missirijietna - *

b'riżq Abraham u nisl u għal dejjem.

Glorja.

Ant. tal-kantiku ta' Marija:

Uri, Mulej, il-qawwa ta' driegħek; xerred l-imkabbra u għolli ċ-ċkejknin.

PREĊI

Kbira sas-smewwiet hi t-tjieba li l-Missier etern ixerred dejjem fuq il-poplu tiegħu.

Nghajtu quddiemu bil-ferħ ta' qalbna u ngħidulu:

Mulej, jifirħu dawk kollha li jittamaw fik.

Missier, int bghatt lil Ibnek mhux biex jagħmel haqq mid-dinja iżda biex id-dinja ssalva permezz tiegħu:

- agh̃tina l-ġid bla qjies li hu kisbilna bis-saħħa tal-mewt tiegħu.

Int għazilt is-sacerdoti tiegħek u għamilthom ministri ta' Kristu u amministraturi tal-misteri tiegħek:

- agh̃tihom qalb sinċiera u żejjinhom bl-għerf u bl-imħabba.

Ftakar f'dawk li laqgħu s-sejha tiegħek u għażlu l-hajja safja minħabba s-saltna tas-smewwiet:

- żomhom fidili u bla għajb fil-mixi tagħhom wara Ibnek.

Int fil-bidu ħlaqt il-bniedem, u għamilthom raġel u mara:

- saħħah il-familji kollha fl-imħabba mill-qalb.

Inti lqajt is-sagrificċju ta' Kristu u bih neħhejt id-dnubiet tagħna:

- agh̃ti l-maħfra ta' dnubiethom lil hutna l-mejtin.

Missierna

Talba

Mulej, inti jogħgħbok timla b'kull ġid tas-sema lil min hu bil-ġuħ; ftakar fil-ħniena kbira li dejjem turi magħna, u kattar id-doni tal-provvidenza tiegħek fuqna li ninsabu fil-bżonn. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Għeluq

Il-Mulej iberikna, iħarisna minn kull deni, u jwassalna għall-hajja ta' dejjem.
Ammen.

TALBA TA' GHELUQ IL-JUM L-ERBGHA

V. O Alla, ejja ehlieni.

R. Mulej, fittex għinni.

Glorja. Kif kien mill-bidu. Hallelujah.

Fi żmien ir-Randan ma jingħadx Hallelujah.

*Wara dan il-versett tal-bidu tkun haġa tajba jekk isir l-eżami tal-kuxjenza, li fiċ-
ċelebrazzjoni fil-komun jista' jidhol fl-att penitenzjali skond il-formoli wżati fil-
Quddiesa.*

ATT PENITENZJALI

I. *Issir l-istedina għall-penitenza.*

Huti, ejjew nagharfu htijietna.

Isir ftit tas-skiet. Imbagħad kulhadd flimkien jistqarr:

Nistqarr 'l Alla li jista' kollox,

u lilkom, ħuti, li jiena dnibt ħafna bil-ħsieb,

bil-kliem, bl-egħmil u billi ħallejt dmirijeti:

iħabbtu fuq sidirhom

ħtija tiegħi, ħtija tiegħi, bl-ikbar ħtija tiegħi.

Għalhekk nitlob lill-imqaddsa Marija dejjem Vergni,

lill-Angli u l-Qaddisin kollha,

u lilkom, ħuti, biex titolbu għalija lill-Mulej Alla tagħna.

Tingħata l-assoluzzjoni:

Ihenn għalina Alla li jista' kollox,

jaħfrilna dnubietna, u jwassalna għall-ħajja ta' dejjem.

R/. Ammen.

Jew

II. *Issir l-istedina għall-penitenza.*

Huti, ejjew nagharfu htijietna.

Isir ftit tas-skiet. Imbagħad jingħad:

V. Henn għalina, Mulej

R. Għax dnibna kontra tiegħek.

V. Uri lilna, Mulej, it-tjieba tiegħek.

R. U s-salvazzjoni tiegħek agħtina.

Tingħata l-assoluzzjoni:

Ihenn għalina Alla li jista' kollox,
jahfrilna dnubietna, u jwassalna għall-ħajja ta' dejjem.

R. Ammen.

Jew

III. *Issir l-istedina għall-penitenza.*

Ħuti, ejjew nagħarfu ħtijietna.

Isir ftit tas-skiet. Imbagħad jingħadu dawn l-invokazzjonijiet, jew oħrajn:

Int li kont mibgħut biex tfejjaq il-bnedmin ta' qalbhom niedma: Mulej, ħniena.

R. Mulej, ħniena.

Int li ġejt biex issejjaħ il-midinbin: Kristu ħniena.

R. Kristu ħniena.

Int li qieghed fil-lemin tal-Missier, biex tidhol għalina: Mulej ħniena.

R. Mulej, ħniena.

Tingħata l-assoluzzjoni:

Ihenn għalina, Alla, li jista' kollox,
jahfrilna dnubietna, u jwassalna għall-ħajja ta' dejjem.

R. Ammen.

INNU

Wara dan il-jum li tajtna,
nitolbuk, ħallieq ta' kollox,
biex fit-tjieba kbira tiegħek
tgħasses fuqna u tieqaf magħna.

Fik u bik jistrieħu qlubna,
jibqgħu jħossu l-kenn ta' mħabbtek,
sabiex għada minn filgħodu
jisbħu jgħannu l-glorja tiegħek.

Bierek jiemna b'saħħa tajba,
żid il-ħegġa ta' ħajjitna,
u bid-dija tiegħek dawwal
dlam il-lejl li riesaq fuqna.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu farag tagħna. **Ammen.**

SALMODIJA

Barra Ż.GĦ.:

Ant.1: Mulej, kun blata tal-kenn għalija, fortizza qawwija ta' salvazzjoni.

Ż.GĦ.:

Ant. Hallelujah, hallelujah, hallelujah.

Salm 30 (31): 1-6

Talba ta' mnikket, li jittama

Missier, nerhi ruhi f'idejk. (Lq 23:46)

Fik, Mulej, jien nistkenn, *
ma jkolli qatt għax nirgħex.
Fil-gustizzja tiegħek salvani, *
agħtini widen u fittex ehlišni.
Kun blata tal-kenn għalija, *
fortizza qawwija ta' salvazzjoni.

Inti l-blata u l-fortizza tiegħi; *
f'għieħ ismek mexxini u wassalni.
Ohroġni mix-xibka li ħbew għalija, *
għax inti l-qawwa tiegħi.

F'idejk jien nerħi ruħi; *
int teħlišni, Mulej, Alla tas-sewwa.
Glorja.

Barra Z.GĦ.:

Ant.1: Mulej, kun blata tal-kenn għalija, fortizza qawwija ta' salvazzjoni.

Ant.2: Min qiegh l-art insejjahlek, Mulej. †

Z.GĦ:

Ant. Hallelujah, hallelujah, hallelujah.

Salm 129 (130)

Minn qiegħ l-art insejjaħ

Hu jsalva l-poplu tiegħu minn dnubiethom. (Mt 1:21)

Minn qiegħ l-art insejjaħlek, Mulej:

† isma', Sidi, il-leħen tiegħi!

Ħa jkunu widnejk miftuħa, *
jiena u nitolbok bil-ħniena.

Jekk tal-ħtijiet int tagħti kas, Mulej, *

Sidi, min jista' jzomm shiħ?

Imma għandek hemm il-maħfra, *
biex hekk inqimuk fil-biża' tiegħek.

Jien lill-Mulej nistenna, *

ruħi f'kelmtu tittama.

Tistenna ruħi lil Sidi, *

aktar milli l-għassiesa s-sebħ.

Aktar milli l-għassiesa s-sebħ, *

jistenna Izrael lill-Mulej!

Għax għand il-Mulej hemm it-tjieba, *

u l-fidwa għandu bil-kotra.

Hu li jifdi lil Izrael *

minn ħtijietu kollha.

Glorja.

Barra Z.GĦ.:

Ant.2: Min qiegħ l-art insejjaħlek, Mulej.

Z.GĦ:

Ant. Hallelujah, hallelujah, hallelujah.

LEZZJONI QASIRA Ef 4:26-27

Tidinbux thallux ix-xemx tgħib fuq il-korla tagħkom, u tagħtux il-wisa' lixxitan.

RESPONSORJU QASIR

Barra żmien il-Għid:

R. F'idejk, Mulej, * Jien nerħi ruħi. F'idejk.

V. Int teħlisni, Mulej, Alla tas-sewwa, * Jien nerħi ruħi. Glorja. F'idejk.

F'Ħadd il-Għid u l-ottava jingħad:

Ant. Dan hu l-jum li għamel il-Mulej; ħa niferħu u nithennew fih. Hallelujah.

Fi żmien il-Għid:

R. F'idejk, Mulej, jien nerħi ruħi. Hallelujah, hallelujah. F'idejk.

V. Int teħlisni, Mulej, Alla tas-sewwa. * Hallelujah, hallelujah. Glorja. F'idejk.

Ant. Salvana, Mulej, u ħarisna bin-nhar u bil-lejl, biex nishru ma' Kristu u nistrieħu fis-sliem. (**Ż.Għ.** hallelujah).

KANTIKU EVANGELIKU

Lq. 2,29-32

Kristu dawl tal-ġnus u glorja ta' Israel

Issa, o Sid, tista' thalli l-qaddej tiegħek *

imur fis-sliem, skond kelmttek;

għaliex għajnejja raw *

is-salvazzjoni tiegħek,

li int hejjejt *

għall-popli kollha:

dawl biex idawwal il-ġnus, *

u glorja tal-poplu tiegħek Israel.

Glorja.

Ant. Salvana, Mulej, u ħarisna bin-nhar u bil-lejl, biex nishru ma' Kristu u nistrieħu fis-sliem. (**Ż.Għ.** hallelujah).

Talba

Mulej Ġesù Kristu, int b'qalb ħelwa u umli toffri madmad ħelu u toqol ħafif lil min jimxi warajk; ilqa' x-xewqat qaddisa u l-ħidmiet li għamilna llum u aġhtina li nistrieħu fis-sliem biex inqumu aktar ħfief għas-servizz tiegħek. Int li tgħix u ssaltan għal dejjem ta' dejjem. **R. Ammen.**

Wara t-talba tingħad il-barka:

Il-Mulej li jista' kollox jagħtina lejl kwiet u tmiem tajjeb.

R. Ammen.

Fl-aħħarnett, mingħajr versett u talba, tingħad waħda mill-antifoni tal-Madonna.

Omm helwa ta' Kristu l-Feddej,
int bieb illi jagħti għas-sema,
int kewkba tal-baħar, Marija!
Ħarisna mill-waqgħa, kun magħna,
għajnuna tal-poplu l-maħtur,
li b'għageb nissilt 'il min halqek
fis-siegħa li lqajt it-tislma
li tak Gabrijel, u bqajt xebba,
kif qabel, hekk wara t-tnissil.
Ħenn, Omm, għal uliedek midinba.

jew

Is-sliem, o Sultana
tas-sema, Sidt l-angli;
int l-għerq u l-bieb safi
mnejn gie dawl id-dinja.
O Vergni glorjuża,
ta' gmiel u sbuħija,
is-sliem għalik! Itlob
lil Kristu għalina.

jew

Sliem għalik, Sultana, omm tal-ħniena;
hajja, hlewwa u tama tagħna, sliem għalik.
Lilek ingħajtu,
għaliex aħna tturufnati, ulied Eva.
Lilek nitniehdu, aħna li nibku u nolfqu
f'dan il-wied ta' dmugħ.
Ejja, mela, avukata tagħna,
dawwar lejna
dawk il-għajnejn tiegħek tal-ħniena;
u wrina, wara dan it-turufnament,

lil Ġesu', frott imbierek tal-ġuf tiegħek.
O Hanina, o pija, o helwa Vergni Marija.

jew

Taħt il-ħarsien tiegħek nistkennu,
Omm qaddisa ta' Alla:
la twarrabx minn quddiemek
it-talb li nagħmlulek fi ħtigijietna,
u eħlisna dejjem minn kull tiġrib,
o Vergni glorjuża u mbierka.